



Public Safety
Canada

Sécurité publique
Canada

Canada



ਇੱਕ ਸੁਰੱਖਿਅਤ ਅਤੇ ਲਚਕੀਲੇ ਕੈਨੇਡਾ ਦਾ ਨਿਰਮਾਣ

ਰੈਂਡ ਫਲੈਗ ਬਿਨੈਕਾਰ ਦੀ ਪਛਾਣ ਦੀ ਰੱਖਿਆ ਕਰਨ ਦੇ ਤਰੀਕੇ

ਜਦੋਂ ਤੁਸੀਂ 'ਐਮਰਜੈਂਸੀ ਮਨਾਹੀ ਦੇ ਹੁਕਮ' ਜਾਂ 'ਪਹੁੰਚ 'ਤੇ ਐਮਰਜੈਂਸੀ ਸੀਮਾਵਾਂ ਦੇ ਹੁਕਮ' ਲਈ ਅਰਜ਼ੀ ਦਿੰਦੇ ਹੋ, ਤਾਂ ਤੁਹਾਡੀ ਜਾਂ ਤੁਹਾਡੇ ਜਾਣਕਾਰ ਕਿਸੇ ਵੀ ਵਿਅਕਤੀ ਦੀ ਪਛਾਣ ਨੂੰ ਸੁਰੱਖਿਅਤ ਰੱਖਣ ਦੇ ਤਰੀਕੇ ਮੌਜੂਦ ਹਨ। ਜਦੋਂ ਤੁਸੀਂ "ਰੈਂਡ ਫਲੈਗ" ਕਾਨੂੰਨ ਤਹਿਤ ਅਰਜ਼ੀ ਦਿੰਦੇ ਹੋ, ਤਾਂ ਜਿਸ ਵਿਅਕਤੀ ਦੇ ਵਿਰੁੱਧ ਹੁਕਮ ਜਾਰੀ ਕੀਤਾ ਜਾਣਾ ਹੈ, ਉਸਨੂੰ ਅਰਜ਼ੀ ਬਾਰੇ ਸੂਚਿਤ ਨਹੀਂ ਕੀਤਾ ਜਾਵੇਗਾ ਅਤੇ ਉਹ ਸੁਣਵਾਈ ਵਿੱਚ ਮੌਜੂਦ ਨਹੀਂ ਹੋਵੇਗਾ। ਜਿਸ ਵਿਅਕਤੀ ਵਿਰੁੱਧ ਹੁਕਮ ਜਾਰੀ ਕੀਤਾ ਜਾਣਾ ਹੈ, ਉਸਨੂੰ ਸਿਰਫ ਉਦੋਂ ਹੀ ਸੂਚਿਤ ਕੀਤਾ ਜਾਵੇਗਾ ਜੇਕਰ ਜੱਜ ਉਸ ਹੁਕਮ ਨੂੰ ਮਨਜ਼ੂਰੀ ਦੇ ਦਿੰਦਾ ਹੈ। ਜੱਜ ਸੁਣਵਾਈ ਨੂੰ ਜਨਤਾ ਅਤੇ ਮੀਡੀਆ ਲਈ ਬੰਦ ਰੱਖਣ ਦਾ ਫੈਸਲਾ ਵੀ ਕਰ ਸਕਦਾ ਹੈ।

ਤੁਸੀਂ ਆਪਣੀ ਜਾਂ ਤੁਹਾਡੇ ਜਾਣਕਾਰ ਕਿਸੇ ਵੀ ਵਿਅਕਤੀ ਦੀ ਪਛਾਣ ਕਰਨ ਵਾਲੀ ਜਾਣਕਾਰੀ ਨੂੰ ਕਿਸੇ ਵੀ ਮਿਆਦ ਲਈ ਦਸਤਾਵੇਜ਼ਾਂ ਵਿੱਚੋਂ ਹਟਾਉਣ, ਜਾਂ ਐਮਰਜੈਂਸੀ ਹੁਕਮ ਦੀ ਮਿਆਦ ਤੱਕ ਸੀਲ ਰੱਖਣ ਲਈ ਅਦਾਲਤ ਵਿੱਚ ਅਰਜ਼ੀ ਦੇ ਸਕਦੇ ਹੋ। ਅਦਾਲਤ ਇਹ ਤੈਅ ਕਰੇਗੀ ਕਿ ਕੀ ਤੁਹਾਡੀ ਜਾਂ ਤੁਹਾਡੇ ਜਾਣਕਾਰ ਕਿਸੇ ਦੀ ਸੁਰੱਖਿਆ ਲਈ ਇਹ ਜ਼ਰੂਰੀ ਹੈ।

ਐਮਰਜੈਂਸੀ ਹੁਕਮ ਦੇ ਦੌਰਾਨ, ਅਦਾਲਤ ਲੰਬੇ ਸਮੇਂ ਦੇ ਹੁਕਮ ਲਈ ਇੱਕ ਹੋਰ ਸੁਣਵਾਈ ਤੈਅ ਕਰ ਸਕਦੀ ਹੈ।

ਜੇਕਰ ਉਹ ਅਜਿਹਾ ਕਰਦੇ ਹਨ, ਤਾਂ ਸਬੰਧਤ ਵਿਅਕਤੀ ਨੂੰ ਸੂਚਿਤ ਕੀਤਾ ਜਾਵੇਗਾ ਅਤੇ ਉਹ ਉੱਥੇ ਮੌਜੂਦ ਹੋ ਸਕਦਾ ਹੈ। ਜੇਕਰ ਐਮਰਜੈਂਸੀ ਹੁਕਮ ਦੌਰਾਨ ਪਛਾਣ ਸੰਬੰਧੀ ਜਾਣਕਾਰੀ ਸੁਰੱਖਿਅਤ ਰੱਖੀ ਗਈ ਸੀ, ਤਾਂ ਇਹ ਘੱਟੋ-ਘੱਟ ਲੰਬੇ ਸਮੇਂ ਦੇ ਹੁਕਮ ਦੀ ਸੁਣਵਾਈ ਪੂਰੀ ਹੋਣ ਤੱਕ ਸੁਰੱਖਿਅਤ ਰਹੇਗੀ।

ਜੇਕਰ ਅਦਾਲਤ ਨੇ ਪਛਾਣ ਸੰਬੰਧੀ ਜਾਣਕਾਰੀ ਨੂੰ ਪੱਕੇ ਤੌਰ 'ਤੇ ਹਟਾ ਦਿੱਤਾ ਸੀ, ਤਾਂ ਉਹ ਹਟਾਈ ਹੀ ਰਹੇਗੀ।

ਕੋਈ ਵੀ ਵਿਅਕਤੀ ਹਟਾਈ ਗਈ ਜਾਂ ਸੀਲ ਕੀਤੀ ਗਈ ਜਾਣਕਾਰੀ ਤੱਕ ਪਹੁੰਚ ਪ੍ਰਾਪਤ ਕਰਨ ਲਈ, ਜਾਂ ਜਾਣਕਾਰੀ ਦੀ ਸੁਰੱਖਿਆ ਦੇ ਤਰੀਕੇ ਨੂੰ ਬਦਲਣ ਲਈ ਅਰਜ਼ੀ ਦੇ ਸਕਦਾ ਹੈ, ਜਿਵੇਂ ਕਿ ਜਾਣਕਾਰੀ ਨੂੰ ਕਿੰਨੇ ਸਮੇਂ ਲਈ ਸੁਰੱਖਿਅਤ ਰੱਖਿਆ ਜਾਣਾ ਹੈ। ਅਦਾਲਤ ਅਜਿਹੀ ਅਰਜ਼ੀ ਨੂੰ ਸਵੀਕਾਰ ਜਾਂ ਅਸਵੀਕਾਰ ਕਰਨ ਦਾ ਫੈਸਲਾ ਕਰ ਸਕਦੀ ਹੈ।

ਰੈੱਡ ਫਲੈਗ ਕਾਨੂੰਨਾਂ ਅਤੇ ਇਹਨਾਂ ਸੁਰੱਖਿਆਵਾਂ ਬਾਰੇ ਵਧੇਰੇ ਜਾਣਕਾਰੀ ਲਈ, ਆਪਣੀ ਸਥਾਨਕ ਅਦਾਲਤ ਨਾਲ ਸੰਪਰਕ ਕਰੋ। “ਰੈੱਡ ਫਲੈਗ” ਕਾਨੂੰਨਾਂ ਬਾਰੇ ਅਤੇ ਇਹ ਹਥਿਆਰਾਂ ਦੀ ਹਿੰਸਾ ਨੂੰ ਰੋਕਣ ਵਿੱਚ ਕਿਵੇਂ ਮਦਦ ਕਰ ਸਕਦੇ ਹਨ, ਇਸ ਬਾਰੇ ਹੋਰ ਜਾਣੋ:

<https://www.canada.ca/red-flag-laws> (<https://canada.ca/lois-drapeaux-rouges>)

ਇੱਕ ਪਹੁੰਚਯੋਗ, ਡਿਜੀਟਲ ਫਾਰਮੈਟ ਵਿੱਚ ਔਨਲਾਈਨ ਵੀ ਉਪਲਬਧ ਹੈ:

<https://www.publicsafety.gc.ca/cnt/rsrscs/pblctns/rd-flg-prtctn/index-en.aspx>
(<https://www.securitepublique.gc.ca/cnt/rsrscs/pblctns/rd-flg-prtctn/index-fr.aspx>)

© ਹਿਜ਼ ਮੈਜੇਸਟੀ ਦਾ ਕਿੰਗ ਇਨ ਰਾਈਟ ਆਫ਼ ਕੈਨੇਡਾ, ਜਨਤਕ ਸੁਰੱਖਿਆ ਅਤੇ ਐਮਰਜੈਂਸੀ ਦੀ ਤਿਆਰੀ (Public Safety and Emergency Preparedness) ਦੇ ਮੰਤਰੀ ਦੁਆਰਾ ਪ੍ਰਤੀਨਿਧਤਾ, 2026.

ਮਾਰਚ 2026 ਕੈਟਾਲਾਗ ਨੰ. PS4-334/3-2025Pan-PDF ISBN 978-0-660-98364-6